

■ Спорт-тайм

ПЕРШЫ ПЛОД — НЕ ЗА ПЛОТ

У штотыднёвым спартыўным аглядзе «Звязды» расказваем пра тое, як завяршыўся новы хакейны турнір «Кубак Мінска», колькі медалёў прывезлі маладыя спартсмены з Еўрапейскага юнацкага фестывалю і з якім вынікам беларусы вяртаюцца з планетарнага першынства па водных відах спорту.

1. Яна Несцерава стала ўладальніцай бронзавага медаля на 17-м чэмпіянаце свету па водных відах спорту ў Будапешце. Спартсменка паказала трэцюю суму балаў у скачках з 20-метравай вышыкі — 303,95. Нагадаем, два гады таму на сусветным першынстве ў Казані Яна таксама была бронзавым прызёрам у гэтай намінацыі.

У медальнай скарбонцы беларускай каманды на чэмпіянаце свету дзве ўзнагароды — яшчэ адзін бронзавы медаль у актыве Аляксандры

Герасімені, якая фінішавала трэцяй у фінальным заплыве на дыстанцыі 50 м на спіне.

2. Спартсмены нашай зборнай заваявалі 15 узнагарод на 14-м летнім Еўрапейскім юнацкім алімпійскім фестывалі, які завяршыўся ў венгерскім Дзьёры. У медальнай скарбонцы беларусаў 3 залатыя, 5 сярэбраных і 7 бронзавых медалёў. Такая колькасць

узнагарод з'яўляецца лепшым вынікам за ўвесь час удзелу беларусаў у гэтых спаборніцтвах.

На вышэйшую прыступку п'едэстала падымаліся Вікторыя Новікава (дзюдо, вагавая катэгорыя 70 кг), Анастасія Шкурдай (плаванне, 100 м батэрфляем), Уладзіслаў Шахніцкі і Анастасія Жук (змешаная каное-двойка, 500 м).

3. Перамогай хакеістаў яраслаўскага «Лакаматыва» завяршыўся першы розыгрыш «Кубка Мінска». Фінальны паядынак на лёдзе «Чыжоўка-Арэны» паміж яраслаўскім клубам і маскоўскім «Дынама» завяршыўся з лікам 3:1.

Трэцяе месца занялі хакеісты «Югры» з Ханты-Мансійска, якія абыгралі ў стыкавым матчы мінскае «Юнацтва» 4:1. На пятай пазіцыі завяршылі турнір мінскія дынамаўцы.

Дар'я ЛАБАЖЭВІЧ.
lobazhevich@zviazda.by



СЁННЯ

Месяц

Поўня 7 жніўня.
Месяц у сузор'і

Стральца.

Сонца

	Усход	Захад	Даўжыня дня
Мінск —	5.23	21.07	15.44
Віцебск —	5.07	21.03	15.56
Магілёў —	5.13	20.57	15.44
Гомель —	5.17	20.48	15.31
Гродна —	5.40	21.22	15.42
Брэст —	5.47	21.16	15.29

Імяніны

Пр. Макрыны, Міліцы, Рамана, Серафіма, Сцяпана.
К. Надзеі, Альфонса, Пятра, Юстына.



Фота Сяргея НІКАНОВІЧА.

Музыка ўсіх звязала

На адзін вечар паркоўка ў цэнтры Гомеля ператварылася ў музычную залу пад адкрытым небам.

Шэдэўры сусветнай класікі — ад Шапэна да Сінатры — выконвалі самадзейныя і прафесійныя музыканты на 12 старых фартэпіяна. Музычныя інструменты былі сабраны прадпрыемствам Арцёмам Крукавым. Гаспадары піяніна пазбавіліся ад іх з задавальненнем, а арганізатары перформанса падарылі ім другое жыццё. Гомельскаму музыканту Віктару Мацькуно-ву спатрэбіўся месяц, каб усе музычныя інструменты загучалі без фальшы. Самым малодшым удзельнікам музычнай акцыі стаў 13-гадовы Арцёмій Хрушчоў, які толькі сёлета пяць разоў быў прызёрам розных музычных конкурсаў. Школьнік зачараваў слухачоў «Элегіяй» Сяргея Рахманінава.

Па заканчэнні вечарыны арганізатары падарылі піяніна ўсім, хто пажадаў. Дарэчы, арганізатары музычнага перформанса кінулі выклік Мінску, Кіеву і Маскве: ці змогуць жыхары гэтых гарадоў паўтарыць нешта падобнае?

Ірына АСТАШКЕВІЧ. iost@zviazda.by

■ Ну і ну!

Жонка схавала гарэлку, муж... выклікаў міліцыю

У дзяжурную частку Цэнтральнага РУУС сталіцы звярнуўся мужчына, які пражывае на вуліцы Чарвякова. Ён паведаміў, што яго жонка скандаліць і кідаецца з нажом...

Міліцыянеры, якія выбылі на ўказаны адрас, высветлілі, што заяўнік знаходзіцца ў стане моцнага алкагольнага ап'янення, таму і ўзнік канфлікт з жонкай: яна схавала і не аддавала бутэльку гарэлкі. Мужчына пакрыўдзіўся і вырашыў правучыць жанчыну.

— У такіх выпадках грамадзяне, якія ажыццявілі заведама лжывае паведамленне, прыцягваюцца да адміністрацыйнай адказнасці ў адпаведнасці з артыкулам 17.6 Кодэкса аб адміністрацыйных правапарушэннях Рэспублікі Беларусь «Заведама лжывае паведамленне», які прадугледжвае пакаранне ў выглядзе штрафу да 15 базавых велічынь (у выпадку здзяйснення яго ўпершыню), а калі яно здзейснена паўторна на працягу аднаго года пасля накладання спаганання за такое ж парушэнне — да 50 базавых велічынь, — паведаміла афіцыйны прадстаўнік Цэнтральнага РУУС г. Мінска Таццяна АБОЗНАЯ.

Таксама Крымінальным кодэксам Рэспублікі Беларусь прадугледжана крымінальна адказнасць за заведама лжывы данос (частка 1 артыкула 400 КК Рэспублікі Беларусь), за ўчыненне якога парушальніку пагражае абмежаванне волі на тэрмін да двух гадоў. Калі грамадзянін заведама лжыва заўляе аб здзяйсненні цяжкага ці асабліва цяжкага злачынства або штучна стварае доказы абвінавачвання, ці здзяйсняе гэтыя дзеянні з карыслівых меркаванняў, то ў яго дзеяннях ужо бачыцца частка 2 артыкула 400 КК Рэспублікі Беларусь, які прадугледжвае да пяці гадоў пазбаўлення волі.


Сяргей РАСОЛЬКА. rs@zviazda.by

Даты	Падзеі	Людзі
1 ЖНІЎНЯ		
1812 год — выйшаў загад Напалеона I аб стварэнні войскаў ВКЛ.		
1897 год — нарадзіўся Аляксандр Ігнатавіч Рэзнікаў (Расія), беларускі вучоны ў галіне інфекцыйных хвароб, доктар медыцынскіх навук, прафесар. З 1958 года загадваў кафедрай Віцебскага медыцынскага інстытута. Аўтар навуковых прац па пытаннях гемарагічнай ліхаманкі, бактэрыяльнай дызентэрыі, хваробы Боткіна. Памёр у 1971 годзе.		
1914 год — Германія аб'явіла вайну Расіі.		
1922 год — нарадзіўся Ілья Міхайлавіч Глазкоў (Украіна), беларускі вучоны ў галіне электроннага машынабудавання, дзяржаўны дзеяч Беларусі, доктар тэхнічных навук, прафесар. Аўтар навуковых прац і вынаходстваў у сферы тэхналагічнага абсталявання для вытворчасці дэталей электроннай тэхнікі. Лаўрэат Дзяржаўнай прэміі СССР.		
1937 год — нарадзіўся Веніямін Уладзіміравіч Арзамасцаў (Расія), беларускі спартсмен і трэнер (футбол), майстар спорту, заслужаны трэнер Беларусі. У чэмпіянатах СССР правёў 216 матчаў, забіў 10 мячоў.		
1937 год — нарадзіўся Юрый Міхайлавіч Яфімаў (Расія), беларускі дырыжор, заслужаны дзеяч мастацтваў Беларусі, народны артыст Беларусі. З 1965 года дырыжор Дзяржаўнага народнага аркестра Беларусі, з 1966-га дырыжор, у 1971—1991-га галоўны дырыжор Дзяржаўнага акадэмічнага сімфанічнага аркестра Рэспублікі Беларусь. Пад яго кіраўніцтвам былі ўпершыню выкананы многія творы беларускіх кампазітараў усіх пакаленняў, ажыццёлены буйныя сімфанічныя праграмы. Памёр у 1991 годзе.		
1939 год — заснаваны медаль «Залатая Зорка» Героя Савецкага Саюза.		
1952 год — нарадзілася Ала Львоўна Гарэлік (г. Мінск), беларуская танцорка, заслужаная артыстка Беларусі. З 1973 года салістка эстрады Беларускай філармоніі, з 1974-га — харэаграфічнага ансамбля «Харошкі», у 1976—1994 гадах — Дзяржаўнага ансамбля танца Беларусі.		

Было сказана

Вера ВЯРБА, паэтэса:
«Нават мары аб вясне даволі,
Каб вясна цвіла ў жыцці тваім».

ЗАЎТРА



УСМІХНЕМСЯ

— Каханне маё, унутры гэтага пірожнага цябе чакае маленькі сюрпрыз!
— Джакуй, я ўжо жражумела...

Затрымаўся ўвечары ў бары, а жонка не тэлефануе, не скандаліць.
Пачаў перажываць, ці не здарылася чаго.

З дзіцячай плячоўкі чуваць плач малага.
— Што з нашым хлопчыкам, дарагі? — пытаецца

маці ў мужа, выглядаючы ў акно.
— Нічога страшнага. Ён выкапаў яму ў пяску і не можа прынесці яе дадому.

Прыбіральшчыцы спартыўнага комплексу не разабраліся ў сітуацыі і выпадкова выйгралі чэмпіянат свету па кёрлінгу!

— Чаму ты так доўга купалася ў моры?
— Сала саліла.

